



नगर परिषदा/नगर पंचायती  
सार्वत्रिक निवडणुका-२०१६-१७  
प्रत्येक मतदान केंद्रावर ठेवावयाच्या मतदारांच्या  
संख्येबाबत



## राज्य निवडणूक आयोग, महाराष्ट्र

क्रमांक : रानिआ/नप-२०१६/प्र.क्र. २९/का-६,  
नवीन प्रशासकीय भवन, मंत्रालयासमोर,  
मादाम कामा रोड, हुतात्मा राजगुरु चौक,  
मुंबई- ४०० ०३२.  
दिनांक : ९ सप्टेंबर, २०१६.

प्रति,  
सर्व विभागीय आयुक्त,  
सर्व जिल्हाधिकारी (मुंबई शहर व मुंबई उपनगर वगळून)

**विषय:- नगर परिषदा/नगर पंचायती सार्वत्रिक निवडणूक- २०१६-१७**  
प्रत्येक मतदान केंद्रावर ठेवावयाच्या मतदारांच्या संख्येबाबत

महोदय,

आपल्याला माहितच आहे की, डिसेंबर-२०१६ ते फेब्रुवारी-२०१७ या कालावधीत मुदती संपणाऱ्या नगर परिषदा/नगरपंचायतींच्या सार्वत्रिक निवडणुका निर्भय, मुक्त व पारदर्शक वातावरणात पार पाडण्याची संपूर्ण जबाबदारी राज्य निवडणूक आयोगाच्या वतीने जिल्हाधिकारी व पर्यवेक्षक अधिकारी म्हणून विभागीय आयुक्त यांची आहे.

२. राज्य शासनाने "महाराष्ट्र महानगरपालिका आणि महाराष्ट्र नगरपरिषदा, नगरपंचायती व औद्योगिक नगरी (सुधारणा) अध्यादेश, २०१६ (सन २०१६ चा अध्यादेश क्रमांक ९)", दिनांक १९/०५/२०१६ अन्वये नगर परिषदांमध्ये (नगर पंचायती वगळून) एकसदस्यीय प्रभाग पध्दतीऐवजी बहुसदस्यीय प्रभाग पध्दती व तसेच नगर परिषदांच्या नगराध्यक्षांची निवड थेट जनतेमधून करण्याची पध्दती लागू केली आहे.

३. नगरपरिषदा/नगरपंचायतींमध्ये मागील दोन निवडणुकांमध्ये मतदान केंद्रावर खालीलप्रमाणे मतदारांची संख्या निश्चित करण्यात आली होती :-

(अ)	नगरपरिषद/नगरपंचायत सार्वत्रिक निवडणूक-२०११	६०० मतदार प्रती मतदान केंद्र	बहुसदस्यीय पध्दतीमुळे प्रत्येक मतदारास सरासरी ४ मते
(ब)	लोकसभा/विधानसभा सार्वत्रिक निवडणूक-२०१४	१२०० ते १४०० मतदार प्रती मतदान केंद्र	प्रत्येक मतदारास एक मत

४. वरील बाबी (बहुसदस्यीय प्रभाग पध्दती व नगराध्यक्षांची थेट निवडणूक) लक्षात घेता राज्य निवडणूक आयोगाने सर्व जिल्हाधिकारी यांना एका मतदान केंद्रावर किती मतदार असावेत, याची शहानिशा करण्यास सूचित केले होते. त्यांच्याकडून प्राप्त झालेले अहवाल व इतर सर्व बाबींचा विचार करून राज्य निवडणूक आयोगाकडून सार्वत्रिक निवडणूका-२०१६-१७ करिता खालीलप्रमाणे निकष निश्चित करण्यात येत आहेत:-

(i) नगर परिषदांकरिता -

१ नगराध्यक्ष व २-३ सदस्यांसाठी - ८०० ते ८५० मतदार  
(प्रत्येक मतदारास सरासरी ३ मते) प्रती मतदान केंद्र

(ii) नगर पंचायतीकरिता -

प्रत्येक मतदारास १ मत - १२०० ते १४०० मतदार  
प्रती मतदान केंद्र

५. वरील सार्वत्रिक निवडणूकांनंतर पुढील प्रत्येक निवडणुकीमध्ये (सार्वत्रिक / पोट) ज्या ठिकाणी मतदारास सरासरी ३ मते द्यावयाची आहेत तेथे ८०० ते ८५० मतदार प्रती मतदान केंद्र व ज्या ठिकाणी एकच मत द्यावयाचे आहे तेथे १२०० ते १४०० मतदार प्रती मतदान केंद्र हा निकष निश्चित करून देण्यात येत आहे.

मा. राज्य निवडणूक आयुक्त यांच्या आदेशानुसार,

आपला,

ध. मा. कानेड

( ध. मा. कानेड )

उप सचिव,

राज्य निवडणूक आयोग